



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 921 राँची, गुरुवार, 9 अग्रहायण, 1939 (श०)
30 नवम्बर, 2017 (ई०)

उत्पाद एवं मद्य निषेध विभाग

संकल्प

14 नवम्बर, 2017

विषय:- उत्पाद प्रशासन को सुदृढ़ एवं सशक्त करने हेतु स्पेशल औक्जिलरी पुलिस (SAPSAP) सेवा प्राप्त करने के सम्बन्ध में ।

संख्या-03/विविध-26-01/17-2045-- राज्य सरकार ने सम्यक विचारोपरांत, उत्पाद प्रशासन को सुदृढ़ करने, अवैध मदिरा के चैर्य व्यापार पर प्रभावकारी नियंत्रण रखने तथा उत्पाद राजस्व में गुणात्मक संवृद्धि हेतु स्पेशल स्पेशल औक्जिलरी पुलिस (SAPSAP) झारखण्ड (जिसमें भारतीय सेना के सेवानिवृत्त सैनिक अनुबंध के तहत सेवा प्रदान करते हैं) की सेवा उत्पाद एवं मद्य निषेध विभागान्तर्गत प्रतिनियुक्ति के आधार पर प्राप्त करने की स्वीकृति प्रदान की है ।

2. विवेच्य प्रतिनियुक्ति के अन्तर्गत अवर निरीक्षक उत्पाद एवं उत्पाद सिपाही के क्रमशः 67 एवं 521 रिक्त पदों के विरुद्ध 52(बावन) अवर निरीक्षक उत्पाद और 300(तीन सौ) उत्पाद सिपाही के रिक्त पदों पर स्पेशल स्पेशल औक्जिलरी पुलिस (SAPSAP) की सेवा प्रतिनियुक्ति के

आधार पर की जायेगी। यह प्रतिनियुक्ति दिनांक 31 मार्च, 2018 या प्रस्तावित नियमित नियुक्ति होने तक जो भी पहले हो, तक के लिये किया जायेगा ।

3. प्रतिनियुक्त स्पेशल स्पेशल औक्जिलरी पुलिस (SAPSAP) की जवानों को कर्तव्यावधि में पारिश्रमिक/संविदा/अनुबंध राशि योजना-सह-वित्त विभाग (प्रभाग) झारखण्ड, राँची के द्वारा अनुमोदित दर यथा अवर निरीक्षक की मासिक परिलब्धि रु० 25,000/- (पचीस हजार) एवं सिपाही की मासिक परिलब्धि रु० 20,000/- (बीस हजार) अनुमान्य होगा ।

4. विवेच्य व्यय का वहन माँग संख्या-11-स्थापना व्यय बजट मुख्य शीर्ष 2039 राज्य उत्पाद शुल्क, लघुशीर्ष-001-निदेशन और प्रशासन, उपशीर्ष-02-जिला प्रभार के अन्तर्गत संविदा मद 11S203900001020108 से विकलनीय होगा । राशि की व्यवस्था चालू वित्तीय वर्ष-2017-18 के अनुपूरक आगणन अथवा झारखण्ड आकस्मिकता निधि से अग्रिम लेकर किया जायेगा ।

5. राशि की निकासी एवं व्ययन पदाधिकारी सम्बन्धित प्रतिनियुक्ति जिला के सहायक आयुक्त उत्पाद/अधीक्षक उत्पाद होंगे ।

6. प्रस्ताव पर विभागीय संलेख-1781 दिनांक 26 सितम्बर, 2017 के आलोक में मंत्रिपरिषद की दिनांक 3 नवम्बर, 2017 को आहूत बैठक (मद संख्या-03) में स्वीकृति प्रदान की गयी है ।

झारखण्ड राज्यपाल के आदेश से,

ह०/-(अस्पष्ट),
सरकार के सचिव ।
